

روزے دار کے ناک میں گرم پانی کی بھاپ بلا ارادہ چلی جائے تو روزے کا کیا حکم ہے؟

دارالافتاء اہلسنت (دعوت اسلامی)

سوال

گیزر کا گرم پانی جب نل میں آتا ہے، تو اس سے اوپر کی جانب بھاپ اٹھ رہی ہوتی ہے، اب جب بیسن یا سنک وغیرہ پر چہرہ جھکا کر روزہ دار وضو کرے، اور بغیر ارادے کے یہ بھاپ تھوڑی سی ناک میں چلی جائے، تو کیا اس صورت میں روزہ ٹوٹ جائے گا؟

جواب

صورت مسئلہ کے مطابق گرم پانی کی جو بھاپ بغیر ارادے کے ناک میں جاتی ہے، اس سے روزہ نہیں ٹوٹے گا، اگرچہ اس وقت روزہ دار ہونا یاد بھی ہو۔ امام اہل سنت امام احمد رضا خان رحمۃ اللہ تعالیٰ علیہ فرماتے ہیں: "متون و شروح و فتاویٰ عامہ کتب مذہب میں جن پر مدار مذہب ہے علی الاطلاق تصریحات روشن ہیں کہ دُھواں یا غبار حلق یا دماغ میں آپ چلا جائے کہ روزہ دار نے بالقصد اسے داخل نہ کیا ہو تو روزہ نہ جائے گا اگرچہ اس وقت روزہ ہونا یاد تھا۔۔۔ ہاں اگر صائم اپنے قصد و ارادہ سے اگر یا لوبان خواہ کسی شے کا دُھواں یا غبار اپنے حلق یا دماغ میں عمدائے حالت نسیان صوم داخل کرے، مثلاً بخور سلگائے اور اسے اپنے جسم سے متصل کر کے دُھواں سونگھے کہ

دماغ یا حلق میں جائے تو اس صورت میں روزہ فاسد ہوگا۔" (فتاویٰ رضویہ، جلد 10، صفحہ 490، 492، رضا فاؤنڈیشن، لاہور)
وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم

مجیب: ابو شاہد مولانا محمد ماجد علی مدنی

فتویٰ نمبر: WAT-4671

تاریخ اجراء: 30 رجب المرجب 1447ھ / 20 جنوری 2026ء



Dar-ul-Ifta Ahlesunnat (Dawat-e-Islami)



www.fatwaqa.com



daruliftaahlesunnat



DaruliftaAhlesunnat



Dar-ul-ifta AhleSunnat



feedback@daruliftaahlesunnat.net